



எல்லோர்க்கும் அண்ணன் அவர்!



சிங்கநடையும், சிங்காரத் தென்றல் நடையும், பொங்கு கடல் நடையும், புரட்சிக் கவிநடையும், தன் உரைநடையால் கண்ட பூமான்.

நோக்கும் இடமெங்கும் நீக்கற நிறைந்திருக்கும் தம்பிமாள் படைமீது விழியோடும் கோமான்.

தந்தையுறவை தாயுறவை மிஞ்சும் வகையில் அர சியலில் அண்ணன் - தம்பி உறவை வளர்த்து, நினைக்கும் போதெல்லாம் சிந்தையனனு ஒவ்வொன்றிலும் சிலிர்த்தச் செய்த பேரறிஞர் அண்ணா .

தம்பியரை, தாயகத்தை, தமிழினத்தைத் தவிக்க விட்டு, நீடுதியில் கொண்டதுயரநாள் பிப்ரவரி 3.

தனது நாவன்மைத் திறத்தால், எளிமை, இனிமை, எவர்மனத்தும் நோகாத செயற்பாட்டால், எதிர்ப்பின் நெற்றிப் பொட்டில் தவறாமல் தாக்கும் உத்தியுடன் வெற்றி வலம் வந்து, விந்தையிலும், விந்தைஇதுவென வியக்கும்படி ஆட்சிக் கடலில் அமர்ந்த அண்ணா, ஆண்டுகள் இரண்டு கூட முழுமையுறாத நிலையில் நீடுதியில் கொண்ட நாள் பிப்ரவரி 3.

சரித்திரப் பின்புலமின்றி, சாம்ராஜ்யப் பெருமை ஏதுமின்றி, சாமானிய குடும்பத்தில் தோன்றி, தும்பை மலர் உள் எத்தால், தூயநல் இலட்சியங்களை நெஞ்சில் ஏற்று, அறிவுநடைத் தமிழால், ஆரியத்தின் வேரறுத்து, “அண்ணா! அண்ணா!!” என எந்நாளும் இளைஞர் படை துதிக்க, வெற்றியுலா வந்த பேரறிஞர் அண்ணா, நம்மை விட்டுப் பெரும் பயணம் தொடர்ந்து, இன்றோடு ஆகின்றன. ஆண்டுகள் ஐம் பத்தைந்து!

தமிழுக்கு அணிகலனாய்! தம்பியருக்கு படைகலனாய், அமுத மொழியாய்! நம் அண்ணை மொழியில், எரிமலைகள் செய்து, இதயசுகம் தரும் தென்றலைத் தவழவிட்டு, ஆண்ட நமது தமிழினத்தின் பெருமை சொல்லி, அன்று அடிமைத்தனையில் மாண்டிட்ட புகழ்களாம் தமிழர் தம்மை, அவர் மீண்டிடப் போர்க்கொடி உயர்த்திய மேலோன் நமது அண்ணா.

அகாசனாதிபதியும், அடேசகரும், ஆளுமை கொண்டிருந்த தமிழ்நாட்டு அரசியலில், அவைத்தலைவர், வேட்பாளர் என அண்ணைத்தமிழில் விளித்த, அருந்தமிழ் காவலர் நமது அண்ணா!

தமிழைப் புழித்த தருக்கர்தம் தலைகளில் கற் கொண்டு, கற்புக்கரசி, நமது பொற்புடைய காவல் தெய்வம், கண்ணக்கிக்குச் சிலைவெடுத்த காவியம் பேசும் தமிழ் வீரர்கள் உலவும் மண்ணில் “நான்சென்ஸ்” என இகழ்ந்த: ஆனால் நல்ல மனிதர் நேரு பண்டிதரை, “வெரிய மனிதர் சிறிய வார்த்தை பேசி விட்டார். மன் னீப்போம். மறப்போம்!” என சொல்லால், சுவைபட சுட்டிக்காட்டிய பெருந்தன்மையின் பேருருவம் பேரறிஞர் அண்ணா.

கழகத்தில் சிறு கருத்து வேறுபாடுகள் களைவிட்டு, அண்ணாவை, ஜார்மன்னன், பூர்ஷ்வா மனத்தினர் என்றும், சர்வாதிகாரப் போக்கு மிகுந்தவர் என்றும் சிறு கும்பல் சேர்ந்து தமக்குள் பேசியவையெல்லாம் உரு கொண்டு, உண்ணாவிரதம் வரை போய், அண்ணாவை எதிர்த்து அமர்ந்திட்டார் ஈ. வெ. கி. சம்பத்.

கழக முன்னணித் தம்பியரோடு அமர்ந்திருந்த அண்ணா, “அனைவரும் புறப்படுங்கள். தம்பி சம்பத்தின் உண்ணாவிரதத்தை முடித்து வைப்போம்” என அழைத்திட்டார்.

திடுக்கிட்ட தம்பியர், “அண்ணா, சம்பத் உண்ணா விரதம் இருப்பது, உங்களை எதிர்த்து, என்னென்னவோ இகழ்ந்து பேசி” என்று மறுமொழி உரைத்தனர்.

“இருக்கட்டும்பா. சம்பத் பதிதாங்க மாட்டான்” என்றுரைத்த தாப் மனத்துப் பெருந்தலைவர் பேரறிஞர் அண்ணா.

‘எளியவர், இனியவர், எதிரியேயாயினும் இமைப் பொழுதும் நோகாதவர்’ என்ற பெயர் பெற்ற அண்ணா: கொடும் கண்டு, கொடுவார் வீசவும் தயங்கார்.

இதே ஈ. வெ. கி. சம்பத் எல்லை மீறி ஏகபுயம் பேசி, “நான் ஒரு LEFTIST” என அறைகூவும் விடுத்தபோது, “LEFTIST ARE LEFT THE PARTY” என்று எச்சரித்த, கடமை, கண்ணியம், கட்டுப்பாடு காப்பதில் கறைபடியா பேருள் எம் கொண்ட தலைவர். நமது பேரறிஞர் அண்ணா.

அதே சமயம் “இயக்கத்தை விட்டு, எவர் பிரிந்தாலும், சட்டைக் கிழிவது போலல்ல தம்பி, சதை பிய்ந்ததைப் போல் வேதனைப்படுகிறேன்.” என்று உருகிய பாசப் பறவை நமது நேசமிகு அண்ணா.

அப்படித்தானே, தனது சந்திரமோகன், அல்லது சிவாஜி கண்ட இந்து சாம்ராஜ்யம் எனது நாடகம் மூலம் தந்தை பெரியார் அவர்களால் “சிவாஜி” எனும் அடை மொழி பெற்று, தலைவர் கலைஞர் அவர்களின் அனல் கொப்பளித்த பராசக்தி திரைப்பட வசனங்கள் மூலம் புகழின் உச்சியை அடைந்து, பின்னர் காங்கிரஸ் இயக்கம் கண்ட சிவாஜிக்ணேசனை, “எங்கிருந்தாலும்,

வாழ்க தம்பி கணேசா! “ என மனதார வாழ்த்தினார்.

மேடையில் வீசிடும் மெல்லிய பூங்காற்றாய், இலக்கிய அரங்குகளிலும், அரசியல் மேடைகளிலும், கல்லூரி கலா மன்றங்களிலும், இனிய, எளிய, சொல்லாட்சி மூலம் சுவைபட பேசி, மாலைநேரக் கல்லூரி வகுப்பறை இதுவென கேட்போரை சொக்கவைத்து, தன்பால் ஈர்த்த சொல்லில் வல்லவர் அண்ணா.

சௌமியன், சம்பட்டி, சமதர்மன், ஒற்றன், ஆணி, பரதன், நக்கீரன், குறிப்போன், வீரன், வீனஸ் எனும் புனைப்பெயர்களில் புரட்டு மனிதர்களின், இருட்டு, திருட்டு செயல்களை திரைவிலக்கி, ஆதாரத்துடன் அம் பலப்படுத்திய எழுத்து வேந்தர் அறிஞர் அண்ணா.

“தம்பிக்கு கடிதங்கள்” எனும் தலைப்பில் மடல் தீட்டி, தமிழர்களின் வரலாற்றை, வெற்றியை, இலக்கியத்தை, காதலை, அவர்கள் ஏந்தி சுழற்றிய வாளின் ஒளி, எடுத்து வீசிய ஈட்டியின் ஓசை ஏற்படுத்திய தமிழ் மறவர் தமது கம்பீரத்தை, சொல்லி, தமிழ் மொழி காக்க, தடந்தோள் உயர்த்திட்ட தம்பியரை, தயார்படுத்திய தளபதி நமது அண்ணா.

தனது அரசியல் குருகுலமான தந்தை பெரியாரின் ஈரோட்டு ‘குடிஅரசு’ இதழில் தான் எழுதிய “ரிப்பன் மானிகை சீமான்கள்” எனும் தலையங்கத்தினால் பெரிதும் கவரப்பட்டு எவரையும் எளிதில் பாராட்டாத பெரியார் புளகாங்கிதம் கொண்டு, குடி அரசு இதழ் கட்டடத்தின் மூன்று மாடிகள் ஏறிவந்து பாராட்டிய பெருமைக்குரிய அண்ணா. அதே தலைவர் பெரியார் மீது கொண்ட கருத்து வேறுபாட்டால், கொள்கை மாறுபாட்டால், திராவிட முன்னேற்றக் கழகம் எனும் தனியியக்கம் கண்ட போதும், “தலைவரில்லை, முன்னேற்றக் கழகத்திற்கு; என் தலைவர் அவர் என்றேனும் ஒரு நாள் வந்தமர்வார். அதுவரையில் காத்திருப்பேன். நான் கண்டதும், கொண்டதும், தலைவர் பெரியார் ஒருவரைத் தான்” என அடக்கத்துடன் பிரகடனப்படுத்தினார்.

இன்னும் கூட தன்னை எளிமையாக வெளிப்படுத்திக் கொண்ட அண்ணா, “எனக்காக நீங்கள் அல்ல உங்களுக்காக நான். அதுகூட தவறு; உங்களால் நான். என்பதே உண்மை” என்றார்.

1967 ல் காங்கிரஸ் கட்சிக்கு மாற்று வேண்டுமென மக்கள் நினைத்திட்ட நேரத்தில், அத்தகு வாக்குகள் சிதறாமல் ஓரணிக் குக் கிடைத்திட, வேறுபட்ட கொள்கைகள், ஒரே பிரச்சினையில் வெவ்வேறு மாறுபட்ட இரு நிலைப்பாடுகள் என இயங்கி வந்த,

இராஜாஜியின் ‘சுதந்திரா கட்சி.’ முஸ்லிம் லீக்

ம.பொ. சிவஞானத்தின் ‘தமிழரசுக் கழகம்.’ ஃபார்வார்டு பிளாக் (முன்னேற்றக் கட்சி) மார்ச்சிய கம்யூனிஸ்ட்

பிரஜா சோஷலிஸ்ட் சமயுத்த சோஷலிஸ்ட்

சி.பா. ஆதித்தனாரின் ‘நாம் தமிழர்’ இயக்கம் போன்ற கட்சிகளை ஒன்று படுத்தி, கூட்டணி வகுத்து, குறைகளைக் குறைத்து, நிறைகளை உணர்த்தி, ஒன்று பட்டுச் செயலாற்றி, வெற்றிமலர் பறித்த இராஜதந்திரத்தின் மறுபெயர் அறிஞர் அண்ணா.

மன்னார்குடியில், “திராவிட இயக்கத்தின் முதல் அத்தியாயத்தை நான் முடித்து வைக்கிறேன். இரண்டாம் பாகத்தை என் தம்பி கருணாநிதி தொடருவார் “ என தனது அடியொற்றி நடக்கும் அருமைத் தம்பிகளில் அடுத்த கழக தலைமைப் பொறுப்பு நம்மருந் தலைவர் கலைஞருக்கே, என சொல்லாமல் சொல்லிய தலைவர்: தன்னேறில்லா பேரறிஞர் அண்ணா.

புற்றுநோயின் கொடிய பிடியில் சிக்கண்டு, வாதை தன்னை வதைத்திட்ட போதிலும், மருத்துவர்கள் அறுவை சிகிச்சைக்கு வற்புறுத்திய போது, “இதில் உனக்கு இஷ்டம் தானா. கருணாநிதி?” எனக் கேட்டு, தலைவர் கலைஞரை “ஓ” வெனக் கதற வைத்த பாசப் பெட்டகம் பேரறிஞர் அண்ணா.

வற்றாத வளங்கள் கொண்ட தென்னகம் வடவரின் சூழ்ச்சியால் எத்துறைகளிலும் புறந்தள்ளப்படுவதைக் கண்டு, வெகுண்டு.

“இங்கே, வெட்டினால் வெள்ளி! தட்டினால், தங்கம்! இடித்தால், இரும்புவளம்!”

என ஆதாரத்தோடு அடுக்குமொழியில் வாதிட்ட மண்ணின் மைந்தர் நமது அறிஞர் அண்ணா.

அதுமட்டுமின்றி, “தமிழ்நாட்டில் வல்லபாய் வாங்கால், சரோஜினி சதுக்கம், அரவிந்தர் அங்காடி, ஜவஹர் ஜவ்வரிசி, சுவர்க்கார் சாம்பார் என்று நாம் தான் எதற்கெடுத்தாலும் வடநாட்டார் பெயரைச் சூட்டிக் கொண்டு மகிழ்கிறோம். ஆனால் அவர்கள் நமது தலைவர்களின் பெயரை ஒருபோதும் சூட்டுவதில்லை. ஏன்? சிந்திப்பீர்” என்று தமிழருக்கு சூட்டையும், சொரணையையும் உணர்த்தியவர் அண்ணா.

இத்தகு பெருமைகளைக் கொண்ட பேரறிஞர் அண்ணா அவர்களின் 55 வது நினைவு நாளில், சற் றொப்ப 50 ஆண்டுகளாய் சென்னை அண்ணா சாலை யிலிருந்து அவரது நினைவகம் வரை நடந்தே வந்து, கண்ணீரஞ்சலி செலுத்திட்ட பெருமகன் தலைவர் கலைஞர், உலகில் தான் ஏற்றுக் கொண்ட தலைவரை அரை நூற்றாண்டு காலமாக இப்படி ஏற்றிப் போற்றிய அதிசயம் வேறெங்கும் நிகழ்ந்ததில்லை என்று சொல்லுமள விற்கு “அண்ணா! அண்ணா!” என்று இறுதீவரை வாழ்த்திட்ட தலைவர் கலைஞர், அவரது தடம் பற்றி, கட்சியையும், ஆட்சியையும் செம்மையுறு பாதையில் சிறப்பாக செலுத்தும் தமிழினத்தளபதி அவர்கள் வழியில் நடைபோடுவோம்!

தமிழ்நாடு சட்டமன்ற பிப்.12ல் கூடுகிறது!

சென்னை, பிப்.3- சட்டப்பேரவை செயலாளர் முனைவர் கி.சீனிவாசன் விடுத்துள்ள அறிவிப்பு வருமாறு:-

தமிழ்நாடு சட்டமன்றப் பேரவையின் கூட்டம் 12.2.2024-ஆம் நாள், திங்கட்கிழமை, காலை 10.00 மணிக்கு, சென்னை - 600 009, தலைமைச் செயலகத்தில் உள்ள சட்டமன்றப் பேரவை மண்டபத்தில் கூடும். அவ்வமயம் தமிழ்நாடு ஆளுநர் அவர்கள் உரை நிகழ்த்த உள்ளார்.

2024-2025-ஆம் ஆண்டிற்கான நிதிநிலை அறிக்கை, 2024-ஆம் ஆண்டு பிப்ரவரி திங்கள் 19-ஆம் நாள், திங்கட்கிழமை காலை 10.00 மணிக்கு பேரவைக்கு அளிக்கப்படும்.

மேலும், 2024-2025-ஆம் ஆண்டிற்கான முன்பண மானியக் கோரிக்கைகள், 2024-ஆம் ஆண்டு பிப்ரவரி திங்கள், 20-ஆம் நாள், செவ்வாய்க்கிழமை அன்றும், 2023-2024-ஆம் ஆண்டின் கூடுதல் செலவுக்கான மானியக் கோரிக்கைகள் (இறுதி), 2024-ஆம் ஆண்டு பிப்ரவரி திங்கள், 21-ஆம்நாள், புதன் கிழமை அன்றும் பேரவைக்கு அளிக்கப்பெறும்.

இவ்வாறு அவர் அதில் குறிப்பிட்டுள்ளார்.

கிளர்ச்சிகள் - ஜனநாயகத்துக்கு முரணானதல்ல!

கிளர்ச்சியாலே வளர்ந்தது கழகம் என்று 'மெயில்' கூறுகிறது. தவறு. மேலெழுந்தவாரியான தோற்றம்; நுனிப்புல் மேயும் போக்கு. 'மெயில்' இதழிடம் நாம் இதனைவிட அறிவுமிக்கதோர் போக்கை எதிர்பார்க்கிறோம். கழகம், கிளர்ச்சிகளை நடத்தி இருக்கிறது; நடத்த இருக்கிறது. கிளர்ச்சிகளை நடத்துவது ஜனநாயகத்



துக்கு முரணானதல்ல என்பதனைத் தெரிவித்துக் கொள்கிறோம். ஆனால், கிளர்ச்சிகளை நடத்துவதற்காகவே உள்ளது அல்ல கழகம்! கழக வளர்ச்சி கிளர்ச்சிகளை நடத்துவதனாலேயே கிடைத்ததுமல்ல.

கிளர்ச்சிகளைத் தேடி அலையக் கூடாது! தேவைப்படலால் நடத்தத் தயங்கக் கூடாது என்பது கழகத்தின் கோட்பாடு. கழகத்துடன் சேர்த்து வளர்ந்தவர்களுக்கும், தொடர்ந்து அதன் போக்கைக் கவனித்து வந்தவர்களுக்கும் இது புரியும்.

- பேரறிஞர் அண்ணா

செஞ்சியில் 813 பயனாளிகளுக்கு

ரூ. 2.98 கோடி மதிப்பீட்டில் இலவச வீட்டுமனைப் பட்டா!

செஞ்சி, பிப்.3- விழுப்புரம் மாவட்டம் வருவாய் மற்றும் பேரிடர் மேலாண்மை துறை சார்பில் செஞ்சியில் இலவச வீட்டு மனை பட்டாக்கள் மற்றும் நலத்திட்ட உதவிகள் வழங்கும் நிகழ்ச்சி நடைபெற்றது.

விழுப்புரம் மாவட்ட ஆட்சியர் டாக்டர் பழனி தலைமை தாங்கினார். ஒன்றிய பெருந்தலைவர்கள் செஞ்சி விஜயகுமார், வல்லம் அமுதரவிக்குமார், செஞ்சி பேரூராட்சி மன்ற தலைவர் மொக்தியார் அவி மஸ்தான் ஆகியோர் முன்நிலை வகித்தனர்.

நிகழ்ச்சியில் சிறுபான்மைமையினர் நலன் மற்றும்

அமைச்சர் செஞ்சி மஸ்தான் நலஉதவிகளை வழங்கினார்!

வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் கலந்துகொண்டு 765 பயனாளிகளுக்கு 2 கோடியே 95 லட்சத்து 50 ஆயிரம் ரூபாய் மதிப்பீட்டிலான இலவச வீட்டுமனை பட்டாக்களும், சிறுபான்மையினர் மற்றும் பிற்படுத்தப்பட்டோர் நலத்துறை சார்பில் 48 பயனாளிகளுக்கு 2,67,462 மதிப்பீட்டில் உதவியுடைய இயந்திரங்களை வழங்கி சிறப்புறையாற்றினார்.

நிகழ்ச்சியில் பேசிய அமைச்சர் செஞ்சி மஸ்தான், தமிழக முதலமைச்சர் மு. க. ஸ்டாலின் தலைமையிலான

ஆட்சியில்கடந்த இரண்டு ஆண்டுகளில் விழுப்புரம் மாவட்டத்தில் 15 ஆயிரத்து 607 நபர்களுக்கு இலவச வீட்டுமனை பட்டாக்களும் 3 லட்சத்து 25 ஆயிரத்து 514 மகளிர் மகளிர்களுக்கு மாதம் ஆயிரம் ரூபாய் உரிமைத் தொகை வழங்கப்பட்டு வருகிறது.

அந்த வகையில் 1989ல் ஜனவரி 27ஆம் நாள் மூன்றாவது முறையாக முத்தமிழ் அறிஞர் கலைஞர் பொறுப்பேற்ற இந்நாண்டு கலைஞரின் நூற்றாண்டு பிறந்தநாள் விழாவில் 813 பயனாளிகளுக்கு இலவச வீட்டு மனை பட்டாக்கள்

கள் மற்றும் நலத்திட்ட உதவிகள் வழங்கப்பட்டுள்ளதாக அமைச்சர் செஞ்சி மஸ்தான் பெருமைபட தெரிவித்தார்.

நிகழ்ச்சியில்திண்டிவனம் சப் கலெக்டர் திம்வாஷுநிகம், ஒன்றிய துணை சேர்மன் ஜெயபாலன், மேல் மலையனூர் கிழக்கு ஒன்றிய செயலாளர் நெடுஞ்செழியன், மாவட்ட கவுன்சிலர் அரங்க ஏழுமலை, வருவாய்த்துறை அலுவலர்கள், பேரூராட்சி மன்ற உறுப்பினர்கள், திமுக நிர்வாகிகள் உள்ளிட்டோர் கலந்துகொண்டனர். செஞ்சி வட்டாட்சியர் ஏழுமலை நன்றி கூறினார்.

அண்ணா நினைவுநாள் - இன்று

திருப்பத்தூரில் அமைதிப் பேரணி

திருப்பத்தூர், பிப்.3- பேரறிஞர் அண்ணா 55 ஆவது நினைவு நாளை முன்னிட்டு திருப்பத்தூர் மாவட்ட செயலாளரும், ஜோவார்பேட்டை சட்டமன்ற உறுப்பினருமான க. தேவராஜி எம்.எல்.ஏ தலைமையில் திருப்பத்தூரில் இன்று அமைதிப் பேரணி நடைபெறுகிறது!

இது குறித்து மாவட்டச் செயலாளர் க. தேவராஜி அறிக்கை வருமாறு: காஞ்சித்தத்த காவியத்தலைவர், உலகத்தமிழர் உள்ளங்களில் எல்லாம் சிம்மாசனம் போட்டு கொழுவீற்றிருக்கும் செந்தமிழ் அறிஞர், தமிழ் மொழி உயர்விற்காகவும், தமிழர்களின் மேம்பாட்டுக்காகவும், தமிழ்நாட்டின் சிறப்புக்காகவும் வாழ்நாள் எல்லாம் ஓயாது பாடுபட்ட உத்தமர் கடமை, கண்ணியம், கட்

க.தேவராஜி எம்.எல்.ஏ. அறிவிப்பு

டுப்பாடு எனும் தாரக மந்திரத்தை அரசியல் உலகத்திற்கு அறிமுகம் செய்து வைத்த ஆற்றலாளர். இப்படைத்தோற்கின் எப்படைவெல்லும் என்று தம்பிமார் பெரும் படையைக் கண்டு நெஞ்சுயர்த்தி பெருமிகம் கொண்ட பெரும் பெருமகன். மெட்ராஸ் ஸ்டேட் என்ற பெயரை தமிழ்நாடு என்று பெயர் மாற்றம் செய்து தாய்க்கு பெயர்த்துத் தனி பெரும் தனயன். சுயமரியாதை சுட்ரொளி, சொக்க வைக்கும் சொற்பொழிவாளர், எழுத்து வேந்தர், தென்னகத்தின் மிகப்பெரும் அரசியல் தலைவர் பேரறிஞர் அண்ணா அவர்கள் 55வது நினைவு நாளினை நினைவு யொட்டி திருப்பத்தூர் மாவட்ட செயலாளர் க.



தேவராஜி எம்.எல்.ஏ. தலைமையில் இன்று (பிப்ரவரி 3-சனிக்கிழமை) காலை 9.00 மணியளவில் திருப்பத்தூர் பேருந்து நிலையம் முதல் பேரறிஞர் அண்ணா சிலை வரை அமைதி பேரணியாகச் சென்று பேரறிஞர் அண்ணா அவர்களின் திருவுருவச் சிலைக்கு மாலை அணிவித்து மலர்தூவி மரியாதை செலுத்தப்பட உள்ளது. அதுசமயம் நாடாளுமன்ற, சட்டமன்ற உறுப்பி

னர்கள், மாவட்ட கழக நிர்வாகிகள், நகர, ஒன்றிய, பேரூர் கழக செயலாளர்கள் மற்றும் நிர்வாகிகள், மாவட்ட அணிகளின் அமைப்பாளர்கள் மற்றும் துணை அமைப்பாளர்கள், நகர மன்ற தலைவர்கள், ஒன்றிய குழுத் தலைவர்கள், பேரூராட்சி தலைவர்கள் மற்றும் துணை தலைவர்கள், மாவட்ட கவுன்சிலர்கள், உள்ளாட்சி பிரதிநிதிகள், கழக முன்னோடிகள் அனைவரும் தவறாமல் கலந்து கொண்டும், வார்டு மற்றும் கிளைக்கழகம் தோறும் பேரறிஞர் அண்ணா அவர்களின் புகைப்படத்திற்கு மாலை அணிவித்து மலர்தூவி மரியாதை செலுத்தி பேரறிஞர் அண்ணாவின் புகழைப் போற்றுவோம்.

இவ்வாறு அவர் தெரிவித்துள்ளார்.



திருவண்ணாமலை தெற்கு மாவட்ட பாரதிய ஜனதா கட்சியின் துணை தலைவர் அருணை ஆனந்தன் பொதுப்பணி மற்றும் நெடுஞ்சாலைத்துறை அமைச்சர் எ.வ.வேலு வாழ்த்துக்களோடு மாநில மருத்துவ அணி துணைத் தலைவர் எ.வ.வே. கம்பன் முன்னிலையில் தி.மு.க.கழகத்தில் தன்னை இணைத்துக் கொண்டார். உடன் பாரதிய ஜனதா கட்சியின் நிர்வாகிகளான விஷ்வா, சிவராமன், சின்னமணி, முருகன், வெற்றிவேல், அசோகன் உள்ளிட்ட பத்துக்கும் மேற்பட்டோர் தி.மு.க.கழகத்தில் தங்களை இணைத்துக் கொண்டனர். உடன் தி.மு.க. மாவட்ட பொருளாளர் பன்னீர்செல்வம், நகர செயலாளர் கார்த்திக், வேல்மறான், மெகபூப், ஷெரீப், நகர மன்ற உறுப்பினர்கள் பிரகாஷ், பழனி, காலேஜ் குருவி, வர்த்தக அணி எஸ்.பி.ஆர்.பாபு ஆகியோர் உள்ளனர்.